

Notifika minn qabel ta' koncentrazzjoni
(Il-Każ M.7611 — IDeA/IP/Hunt/Corin)
Każ li jista' jiġi kkunsidrat għal proċedura ssimplifikata
(Test b'rilevanza għaž-ŻEE)
(2015/C 147/05)

1. Fid-29 ta' April 2015, il-Kummissjoni rċeviet notifika ta' koncentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha IDeA Capital Funds SGR S.p.A. ("IDeA", l-Italja), IP Investimenti e Partecipazioni S.r.l. ("IP", l-Italja) u Hunt Capital S.A. ("Hunt", il-Lussemburgu) jiksbu, skont it-tifsira tal-Artikolu 3(1)(b) tar-Regolament dwar l-Għaqdiet, il-kontroll kongunt ta' Corin Group PLC ("Corin", ir-Renju Unit), permezz ta' kuntratt ta' ġestjoni fil-forma ta' ftehim tal-azzjonisti modifikat.

2. L-attivitajiet kummerċjali tal-imprizi kkonċernati huma:

- għal IDeA: il-ġestjoni ta' fondi ta' ekwità privata ta' fondi u investimenti diretti permezz ta' fondi diretti ta' ekwità privata; IDeA hija indirettament ikkontrollata minn De Agostini S.p.A., il-kumpanija prinċipali aħharja ta' De Agostini Group ("De Agostini Group"). De Agostini Group hi attiva f'erba' oqsma kummerċjali: il-pubblikazzjoni, il-midja, il-logħob u s-servizzi, il-finanzi.
- għal IP: attivitajiet ta' investment, inklużi akkwizizzjonijiet maġġoritarji ingranati, akkwizizzjonijiet maġġoritarji mill-manigment, riorganizzazzjoni tal-istruttura korporattiva (spin-offs) u rkupru finanzjarju mit-telf industrijali (turnarounds), inklużi negozji tal-familja u t-trasferiment ta' negozji għall-ġenerazzjoni li jmiss.
- għal Hunt: attivitajiet ta' investment, fi kwalunkwe forma, f'intraprizi kummerċjali, industrijali, finanzjarji jew intraprizi oħra.
- għal Corin: id-disinn, il-manifattura, id-distribuzzjoni u l-bejgħ ta' prodotti ortopediċi.

3. Wara eżami preliminari, il-Kummissjoni tqis li t-tranzazzjoni notifikata tista' taqa' fil-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata. Skont l-Avviz tal-Kummissjoni dwar proċedura ssimplifikata għat-trattament ta' ċerti koncentrazzjonijiet skont ir-Regolament tal-Kunsill (KE) Nru 139/2004 ⁽²⁾ ta' min wiehed jinnota li dan il-każ jista' jiġi kkunsidrat għal trattament skont il-proċedura stipulata fl-Avviz.

4. Il-Kummissjoni tistieden lill-partijiet terzi interessati sabiex iressqu lha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-faks (+32 22964301), permezz tal-posta elettronika lil COMP-MERGER-REGISTRY@ec.europa.eu jew inkella bil-posta, bin-numru ta' referenza M.7611 — IDeA/IP/Hunt/Corin, fuq dan l-indirizz:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament dwar l-Għaqdiet").

⁽²⁾ ĠU C 366, 14.12.2013, p. 5.